

## Press Release

December 7, 2018

For immediate release

### ایس ای سی پی نے نومبر میں 1,060 نئی کمپنیاں رجسٹر کیں

اسلام آباد: (7 دسمبر) سیکیورٹیز اینڈ ایکس چینج کمیشن آف پاکستان نے نومبر میں ایک ہزار ساٹھ نئی کمپنیاں رجسٹر کیں۔ گزشتہ مالی سال کے اس ماہ کے مقابلے میں کمپنیوں کی رجسٹریشن میں بیس فیصد اضافہ ہوا ہے۔ اب رجسٹرڈ کمپنیوں کی تعداد تیرانوے ہزار ایک سو ستاون (93,157) ہو چکی ہے۔ رجسٹریشن کے عمل میں نام کی آسان شرائط، فیس کی کمی اور کمپنی رجسٹریشن آفسز کی سہولت کاری جیسی مختلف اصلاحاتی اقدامات کی وجہ سے بڑے پیمانے پر رجسٹریشن میں اضافہ ہوا ہے۔

تقریباً بہتر (72) فیصد کمپنیاں بطور پرائیویٹ لمیٹڈ رجسٹر ہوئیں جبکہ چھبیس فیصد سنگل ممبر، دو فیصد پبلک ان لسٹڈ، غیر منافع بخش کمپنیاں اور لمیٹڈ لائیبلٹی کمپنیاں ہیں۔

سب سے زیادہ ٹریڈنگ کے شعبے سے تعلق رکھنے والی کمپنیاں کی رجسٹریشن ہوئی جن کی تعداد ایک سو پینسٹھ (165) تھی۔ خدمات کے شعبے میں ایک سو تریپن (153)، تعمیرات کے شعبے میں ایک سو بیس (120)، انفرمیشن ٹیکنالوجی میں ایک سو سترہ (117)، سیاحت میں انہتر (69)، ریکل اسٹیٹ میں سینتیس (37)، خوراک اور مشروبات میں پینتیس (35)، کارپوریٹ ایگریکلچر فارمنگ کے شعبے، تعلیم کے شعبے، مارکیٹنگ اور ایڈورٹائزنگ کے شعبے میں کمپنیز کی رجسٹریشن کی تعداد بتیس (32) رہی، انجینئرنگ میں تیس (30)، ٹرانسپورٹ میں تیس (23)، ایندھن اور توانائی میں انیس (19)، صحت کے شعبے میں سولہ (16)، ٹیکسٹائل میں پندرہ (15)، آٹو اینڈ لائیڈ، مواصلات، لاگنگ، کان کنی اور فارماسیوٹیکل میں چودہ (14) اور پچانوے (95) کمپنیاں دیگر شعبوں میں رجسٹر ہوئیں۔

چھتیس نئی کمپنیوں میں غیر ملکی سرمایہ کاری کی گئی۔ ان سرمایہ کاروں کا تعلق آسٹریا، آذربائیجان، بیلجیم، چین، ڈنمارک، فرانس، یونان، جنوبی کوریا، کویت، مڈغاسکر، ملائیشیا، اومان، سپین، ترکی اور برطانیہ سے ہے۔

چار سو آٹھ کمپنیاں اسلام آباد میں رجسٹر ہوئیں، لاہور میں دو سو اسی، کراچی میں دو سو ایک کمپنیاں رجسٹر ہوئیں جبکہ پشاور، ملتان، فیصل آباد، گلگت بلتستان، کوئٹہ اور سکری میں باسٹھ (62)، اٹھاون (58)، تیس (30)، تیس (23)، تیرہ (13) اور چار (4) کمپنیاں رجسٹر ہوئیں۔

